



चौतारा साँगाचोकगढी नगरपालिका

नगर राजपत्र

खण्ड: २

संख्या: ३

मिति: २०७५/०३/१०

भाग-१

चौतारा साँगाचोकगढी नगरपालिका

चौतारा साँगाचोकगढी नगरपालिकाको विज्ञापन कर निर्देशिका, २०७५



चौतारा साँगाचोकगढी नगरपालिकाको विज्ञापन

कर निर्देशिका, २०७५

स्वीकृत मिति | २०७५ | ०३ | १०

चौतारा साँगाचोकगढी नगरपालिका

सिन्धुपाल्चोक

३ नं. प्रदेश, नेपाल

प्रस्तावना :

चौतारा साँगाचोकगढी नगरपालिकाले आफ्नो क्षेत्रमा कुनै वस्तु वा सेवा तथा अन्य कुराको विज्ञापन प्रचार प्रसार आदिका लागि राख्न दिने विज्ञापन वोर्ड तथा सामग्रीमा कर लगाई असूल उपर गर्न, नगरपालिका क्षेत्रमा राखिने विभिन्न आकार, प्रकार र बनौटका विज्ञापन वोर्डहरु तथा प्रचार, प्रसारका सामग्रीहरुको नियमन र व्यवस्थापन गरी करको दायरामा ल्याउन कार्यपालिकाको बैठकबाट यो “विज्ञापन कर निर्देशिका, २०७५” पारीत गरी लागू गरेको छ।

भाग -१

प्रारम्भिक

१. संक्षिप्त नाम र प्रारम्भ :

- (१) यो निर्देशिकाको नाम “विज्ञापन कर निर्देशिका, २०७५” रहेको छ।
- (२) यो निर्देशिका चौतारा साँगाचोकगढी नगरपालिकाको नगरकार्यपालिकाले स्वीकृत गरी तत्काल लागू गरेको छ।

२. परिभाषा : विषय वा प्रसङ्गले अर्को अर्थ नलागेमा यस निर्देशिकामा :

- (क) “कार्यालय” भन्नाले चौतारा साँगाचोकगढी नगरकार्यपालिकाको कार्यालयलाई बुझाउँदछ।
- (ख) “शाखा” भन्नाले चौतारा साँगाचोकगढी नगरकार्यपालिकाको कार्यालयमा रहेको आर्थिक व्यवस्थापन शाखा र शाखा अन्तर्गतको राजश्व शाखालाई सम्झनुपर्दछ।
- (ग) “विज्ञापन” भन्नाले नगरपालिका क्षेत्रमा राखिने होर्डिङ वोर्ड, साइन वोर्ड, ट्राई भिजन वोर्ड, ग्लो वोर्ड, स्टल, डिजिटल वोर्ड, धातुको फ्रेम वा कुनै स्थानमा लगाउने, विद्युत तथा सोलार बत्तीको खम्बामा प्रयोग गरिएको प्रचार सामग्री लेख्ने वा विद्युतीय तरंग प्रयोग गरीएको प्रचारको लागि राखिने वस्तु वा सामग्रीलाई सम्झनुपर्दछ। सो शब्दले तोकिएको ठाउँमा राख्न, टाँस्न वा प्रदर्शन गर्न सकिने व्यानर, स्टिकर तथा मोवाइल प्रचार सामग्री समेतलाई बुझाउँछ।
- (घ) “वोर्ड” भन्नाले विज्ञापन गर्ने उद्देश्यले निर्माण गरिएको धातुको पाता वा विज्ञापन गर्ने उद्देश्यले निर्माण गरिने अन्य कुनैकिसिमको वोर्डलाई बुझाउँछ। सो शब्दले विज्ञापन सामग्री राख्ने/प्रदर्शन गर्ने उद्देश्यले तयार गरिएको धातुको फ्रेमतथा स्क्रीन वोर्ड समेतलाई सम्झनुपर्दछ।
- (ङ) “साइन वोर्ड” भन्नाले संघ, संस्था, व्यक्ति वा फर्ममा परिचय गराउने उद्देश्यले उक्त संघ, संस्था, फर्मको कार्यालय अधिल्तिर राखिएको नाम वा संकेत उल्लेख गरिएको वोर्डलाई बुझाउँछ।
- (च) “नियोन वोर्ड” भन्नाले विद्युतीय तरङ्ग को माध्यमबाट संचालित विज्ञापन वोर्डलाई बुझाउँछ।
- (छ) “ग्लो वोर्ड” भन्नाले संघ संस्था वा व्यावसायीक फर्मको परिचय गराउने वा उक्त व्यावसायीक फर्मको उत्पादनको प्रचारगर्ने उद्देश्यले तयार पारिएको वोर्डलाई बुझाउँछ।
- (ज) “स्टल” भन्नाले उत्पादन वा निजको व्यावसायीक प्रतिनिधिले प्रचारको लागि निश्चित समय तोकि सडक, चोक वा सार्वजनिक खुला स्थानमा टेबुल वा गाडी वा मंच (स्टेज) मा वस्तुहरु तथा प्रचार सामग्रीहरु सजाएर राखिएको सानो नमुना पसललाई जनाउँछ। यो शब्दले विभिन्न मेला वा प्रदर्शनीमा राखिएको स्टलहरुलाई समेत जनाउँछ।

- (भ) “होर्डिङ वोर्ड” भन्नाले विज्ञापन वा प्रचार सामग्री लेख्ने, टाँस्ने, अड्याउने, राख्ने, लगाउने उद्देश्यले सडक वा चोकबाट सजिलै अवलोकन गर्न सकिने गरी धातुको फ्रेममा जडान गरिएको वोर्डलाई सम्झनुपर्छ । सो शब्दले प्रचार सामग्री लगाउने उद्देश्यले बनाईएको धातुको फ्रेम तथा कुनै अग्लो संरचनामा भुण्डयाईएको होर्डिंग वोर्ड समेतलाई बुझाउँछ ।
- (ज) “ट्राई भिजन वोर्ड” भन्नाले वस्तु वा सेवाको प्रचार गर्ने उद्देश्यले एउटै संरचनाबाट तीन भिन्न भिन्न किसिम र तरिकाले विज्ञापन वस्तु अवलोकन गर्न सकिने गरि अग्लो धातुको फ्रेममा अड्याएर राखिएको विद्युतीय विज्ञापन वोर्डलाई जनाउँछ ।
- (ट) “स्कोलर वोर्ड” भन्नाले उत्पादनको प्रचार, प्रसार गर्ने
- (ठ) “चलचित्र वोर्ड” भन्नाले उत्पादनको प्रचार, प्रसार गर्ने उद्देश्यले निजि भवन वा जग्गामा प्रदर्शनीको लागि राखिने चलचित्र स्क्रिन वोर्डलाई बुझाउँछ ।
- (ड) “व्यानर” भन्नाले कपडामा लेखिएको वा प्रिण्ट गरिएको कुनै पनि किसिमको सन्देश सहितको विज्ञापन सामग्रीलाई सम्झनुपर्छ । सो शब्दले कपडामा कुनै वस्तु टाँसी भुण्डयाइएको सामग्री समेतलाई सम्झनुपर्छ ।
- (ढ) “विज्ञापन वस्तुको स्वामित्व भएको व्यक्ति” भन्नाले वस्तु वा सेवाको उत्पादक वा विज्ञापन एजेन्ट वा होर्डिङ वोर्डको निर्माण कर्ता वा माथि उल्लेखित एक वा एकभन्दा बढी वा सबैलाई जनाउँछ । सो शब्दले माथि उल्लेखित व्यक्ति सम्पर्कहुन नसकेको अवस्थामा विज्ञापन सामग्री वा वोर्ड राखिएको सम्बन्धित घरजग्गा धनी समेतलाई सम्झनुपर्छ ।
- (ण) “गैर मुनाफामूलक संस्था” भन्नाले नाफा कमाउने उद्देश्य नभई सामाजिक तथा सेवामूखी क्रियाकलापहरु संचालन गर्ने र आन्तरिक राजश्व कार्यालयले कर नलाग्ने भनी तोकिदिएको संघ, संस्थालाई मात्र सम्झनु पर्दछ ।

परिच्छेद-२

विज्ञापन वोर्ड तथा समाग्री राख्ने स्थान र दर्ता सम्बन्धी

३. विज्ञापन गर्न सकिने स्थानहरु :

- (१) स्थानीय तहको क्षेत्रभित्रका निम्न स्थानहरुमा विज्ञापन वोर्ड तथा प्रचार सामग्री राख्न कार्यालयले अनुमति दिन सक्नेछ ।
- (क) आपनो परिचय गराउने उद्देश्यले संघ, संस्था, फर्म, कम्पनी, उद्योगको कार्यालयको अधिलितर ।
- (ख) व्यक्तिको निजि स्वामित्व भएको घर, कम्पाउण्ड, खाली जग्गामा ।
- (ग) सरकारी निकायहरु, संस्थानहरु एवं गैर नाफामूलक संघ संस्थाहरुको निजि स्वामित्व भएको घर तथा जग्गामा ।
- (घ) स्थानीय तहको स्वामित्व र भोगाधिकार भएको घर जग्गामा ।
- (ङ) सडकको दाया वाया किनारा, पोल, सार्वजनिक स्थल र पार्कहरु ।

तर माथि खण्ड (ङ) मा उल्लेखित स्थानहरुमा शहरी सुन्दरीकरण र ट्राफिक व्यवस्थापनलाई नकरात्मक असर नपर्ने गरी विज्ञापन वोर्ड/सामग्री राख्न अनुमति दिन सक्नेछ ।

- (२) चौतारा साँगाचोकगढी नगरपालिका क्षेत्रभित्रका स्थानहरुमा परिचय पाठी वाहेक अन्य कुनैपनि विज्ञापन वोर्ड तथा सामाग्री राख्न पाईनेछैन ।
- (क) विश्व सम्पदा क्षेत्रको वरीपरी १०० मिटरको दुरीसम्म ।
- (ख) पूरातात्त्विक तथा ऐतिहासिक महत्वका साँस्कृतिक स्थलहरुमा ।
- (ग) नगरपालिकाले समय समयमा तोकेको अन्य स्थानहरुमा ।
- (३) यस निर्देशिका लागू हुनु अघि माथि उप-दफा (२) मा उल्लेखित स्थानमा विज्ञापन वोर्ड तथा सामाग्री राखेको भएमा त्यस्तो विज्ञापन वोर्ड तथा सामाग्रीहरु १ महीनाभित्र हटाउन स्थानीय तहले आदेश दिन सक्नेछ । विज्ञापन कर तिरेका यसकिसिमका वोर्ड तथा विज्ञापन वस्तुहरु स्थानीय तहले तोकिदिएको अन्य विज्ञापन गर्न मिल्ने स्थानमा स्थानान्तरण गरेमा उक्त विज्ञापन वोर्ड पुनः दर्ता गरिरहनु नपर्ने र स्थानान्तरण वापतको दस्तुर पनि लाग्ने छैन ।
- (४) नगरपालिका क्षेत्रमा रहेका विद्युतीय तथा अन्य किसिमका पोलहरुमा विज्ञापन वोर्डहरु राख्न अनुमति दिएको अवस्थामा वाहेक सडक किनारामा राखिएका पोलहरुमा विज्ञापन वोर्ड तथा सामाग्री राख्न पाईने छैन । तर सडक किनारामा रहेको पोलमा यस निर्देशिका बमोजिम राख्न दिने पोल व्यानरको हकमा यो उपदफाले वाधा पुऱ्याएको मानिने छैन ।
- (५) माथि यस दफा अन्तर्गतका उपदफाहरुमा जुनसुकै कुरा लेखिएको भएतापनि चौतारा साँगाचोकगढी नगरपालिकाले कुनै स्थानमा वाकुनै वस्तु वा सेवाको कुनै तरिकाले विज्ञापन गर्न निषेध गर्न सक्नेछ ।

४. विज्ञापनको आकार, प्रकार र वनौट :

- (१) प्रचार प्रसारको उद्देश्यले राखिने विज्ञापन वोर्ड वा सामाग्रीको आकार, प्रकार र वनौट अनुसूची-१मा उल्लेखित मापदण्ड बमोजिम हुनेछ । तर यस निर्देशिकाको अनुसूची-१ उल्लेख गरिए भन्दा भिन्न प्रकृतिको विज्ञापन वोर्ड तथा सामग्री राख्न अनुमतिमाग भएमा सो विज्ञापन राख्न दिने नदिने सम्बन्धमा कार्यपालिकाले निर्णय गर्न सक्नेछ ।
- (२) यस निर्देशिका लागू हुनु अघि राखिएका वोर्ड तथा सामग्रीहरु अनुसूची-१ मा उल्लेखित मापदण्ड भन्दा फरक किसिमको भएमा उक्त वोर्डहरुलाई मापदण्ड बमोजिम कायम गर्न ३ महीनाको अवधि दिई सूचना जारी गर्नेछ । सो समयावधि भित्र यस निर्देशिका बमोजिम विज्ञापन वोर्डको मापदण्ड अनुरूप हुनेगरी सुधार नगरेमा त्यस्तो विज्ञापन वोर्ड तत्काल हटाउने कार्वाही गर्नेछ ।

५. विज्ञापन वोर्ड राख्न निवेदन दिनुपर्ने :

- (१) कुनैपनि वस्तु, सेवा वा अन्य कुनै कुराको प्रचार प्रसारको लागि विज्ञापन वोर्ड राख्न पूर्व विज्ञापनको स्वामित्व भएको व्यक्ति, फर्म वा कम्पनीले आवश्यक कुराहरु खुलाई सम्बन्धित शाखामा निवेदन दिनुपर्नेछ ।
- (२) उपदफा (१) बमोजिम शाखामा दिने निवेदनमा निम्न कुराहरु खुलाइएको हुनुपर्नेछ ।
- (क) विज्ञापन वोर्ड रहने स्थान : वडा, मार्ग, पथ, घर नं. (नजिकको घर नं.) (विभिन्न स्थानहरुमा भए सोको विवरण खुलाउने) ।
- (ख) विज्ञापन वोर्ड रहने घर जग्गा धनीको तीनपुस्ते खुलेका नाम थर र ठेगाना ।
- (ग) विज्ञापन वोर्ड सम्बद्ध व्यक्ति, उत्पादक, संघ, संस्था फर्म एजेन्सी कम्पनीको नाम ठेगाना ।

- (घ) विज्ञापन वोर्ड आकार, प्रकार, बनौट र प्रकृति ।
- (ङ) वोर्ड/विज्ञापन सामाग्री राख्ने अवधि ।
- (च) तत्काल विज्ञापन गर्ने वस्तुको प्रकृति ।
- (छ) विज्ञापन वोर्डको संख्या ।
- (ज) अन्य आवश्यक कुराहरु ।
- (३) यस दफा बमोजिम दिने निवेदनमा विज्ञापन वोर्ड रहने घर वा जग्गा धनीको धनी पूर्जा वा यस्तै अधिकारपत्र र वहाल सम्झौतापत्र र घरको हकमा नक्सापास प्रमाणपत्रको प्रतिलिपि अनिवार्य रूपमा संलग्न गर्नु पर्नेछ।
- (४) माथि उपदफा (२) बमोजिम शाखामा पर्न आएको निवेदन उपर आवश्यक कार्वाहीको सिलसिलामा उक्त विज्ञापन वोर्डको मापदण्ड र वोर्डको अवस्थिति सम्बन्धमा स्थलगत रूपमै निरीक्षण गरी प्रतिवेदन पेश गर्न शाखा प्रमुखले कर्मचारी खटाउने वा वडाध्यक्षको समन्वयमा वडा कार्यालयबाट कर्मचारी खटाई प्रतिवेदन लिनेछ ।
- (५) यसरी विज्ञापन वोर्ड निरीक्षण गर्न खटिएको कर्मचारीले निवेदनमा उल्लेखित वोर्ड यस निर्देशिकाको मापदण्ड अन्य कानूनी शर्त बमोजिम भए/नभएको सम्बन्धमा अध्ययन तथा निरीक्षण गरी शाखा प्रमुख समक्ष प्रतिवेदन पेशगर्नु पर्नेछ । सो प्रतिवेदनमाथि आवश्यक निकासा लिन प्रमुख प्रशासकीय अधिकृत समक्ष पेश गरी निर्णय भए बमोजिम गर्नुपर्दछ ।

६. विज्ञापन वोर्डको दर्ता गर्ने :

- (१) यस निर्देशिकाको दफा ५ बमोजिम पर्न आएका निवेदन उपर कार्वाही भई निवेदकको माग बमोजिम विज्ञापन वोर्डको दर्ता गर्न मिल्ने सिफारिस सहितको प्रतिवेदन पेश हुन आएमा शाखाले यस निर्देशिकाको अनुसूची- २ बमोजिम सम्झौतागारी अनुसूची-३ मा उल्लेखित दररेट अनुसार वार्षिक कर आग्रीम रूपमै असूल गरी वोर्डको दर्ता गरी अनुसूची-५ बमोजिमको विज्ञापन वोर्ड दर्ता प्रमाण पत्र उपलब्ध गराउनेछ ।
- (२) यस दफा बमोजिम विज्ञापन वोर्ड दर्ता गर्दा सभाले तोके बमोजिमको दर्ता शुल्क लाग्नेछ । वोर्ड दर्ता प्रमाणपत्र हराएमा वा नष्ट भएमा प्रतिलिपि प्रमाणपत्र माग गर्न सकिनेछ । यसरी प्रतिलिपि माग भई निवेदन पर्न आएमा शाखामा रहेको रेकर्ड हेरी रु. ५०० दस्तुर लिई प्रतिलिपि प्रमाण पत्र उपलब्ध गराउनु पर्नेछ ।
- (३) माथि उपदफा (१) र (२) मा जुनसुकै कुरा लेखिएको भएतापनि एक वर्ष भन्दा कम अवधिको लागि राखिने विज्ञापन वोर्ड तथा सामाग्रीको शाखाले दर्ता प्रमाण पत्र छुट्टै नदिई अनुसूची-२ बमोजिम सम्बन्धित व्यक्तिलाई सम्झौता पत्र मात्र उपलब्ध गराउन सक्नेछ ।

७. हाल कायम रहेको विज्ञापन वोर्डहरु नियमित गर्नुपर्ने :

- (१) यो निर्देशिका लागू हुंदा राखिएका विज्ञापन सामाग्री तथा वोर्डको स्वामित्व भएको व्यक्तिले ३ महीनाभित्र यस निर्देशिकाको मापदण्ड बमोजिम नगरपालिकाले सार्वजनिक सूचना जारी गर्नेछ ।
- (२) माथि उपदफा (१) बमोजिम तोकिएको म्यादभित्र विज्ञापन वोर्ड नियमित नगरेमा तत्काल त्यस्ताविज्ञापन वोर्डमा विज्ञापन सामाग्री राख्न नपाउने गरी विज्ञापन स्वामित्व भएको व्यक्ति, फर्म वा कम्पनीलाई कालो सूचिमा राखी त्यस्ता वोर्डहरु तत्काल हटाउन निर्देशन दिने वा नगरपालिकाबाट हटाईनेछ ।

- (३) माथि उपदफा (२) बमोजिम कालो सूचिमा राख्नु अघि सम्बन्धित विज्ञापन स्वामित्व भएको व्यक्तिलाई सफाईको मौका दिनु पर्नेछ । निजबाट चितवुभद्रो जवाफ पेश गर्न नसकेमा शाखाको सिफारिसमा सम्बन्धित व्यक्ति, फर्म वा कम्पनीलाई कालो सूचिमा राखी सो को जानकारी नेपाल सरकार, प्रदेश सरकार र नेपाल राज्यका अन्य स्थानीय तहहरूलाई समेत दिईनेछ ।
- (४) यस निर्देशिका बमोजिम कालो सूचिमा पर्ने व्यक्ति, फर्म वा कम्पनीले पुनः चौतारा साँगाचोकगढी नगरपालिकाको क्षेत्रमा विज्ञापन गर्न, गराउन पाउने छैन ।

परिच्छेद - ३

सार्वजनिक निजी साझेदारी सम्बन्धी व्यवस्था

८. प्रस्ताव आव्हान गर्ने :

- (१) स्थानीय तहले सार्वजनिक स्थल, सडकको दायाँ वायाँ र सार्वजनिक पार्कको संरक्षण, हरियाली प्रवर्द्धन र वाटिका निर्माणएवं संचालन गरी यस निर्देशिकाले तोकेको मापदण्डको अधिनमा रही आवश्यक संख्यामा विज्ञापन सामाग्री/बोर्ड राख्नइच्छुक व्यक्ति, संघ, संस्था, फर्म तथा कम्पनीहरूबाट खुला प्रस्ताव आव्हान गर्न सक्नेछ ।
- (२) माथि (१) बमोजिम प्रस्ताव माग गर्नु भन्दा अघि शहरी विकास, वातावरण संरक्षण र आय आर्जनलाई मध्यनजर गरी नगरपालिकाको क्षेत्रको सार्वजनिक स्थल, सडक दायाँ वायाँको खाली सार्वजनिक स्थल, सार्वजनिक पार्कको सबौत्तम विकल्प सहितको उपयोग सम्बन्धमा सम्बन्धित शाखाबाट आवश्यक अध्ययन गरी प्रस्ताव वा आशयपत्र तयार गरिनेछ ।
- (३) माथि (१) बमोजिम पर्न आएका प्रस्तावहरूको आर्थिक तथा प्राविधिक पक्षको अध्ययन, मूल्यांकन एवं विश्लेषण गरी उत्कृष्ट प्रस्तावहरू मध्ये सर्वोउत्कृष्ट प्रस्ताव छनौट गर्नु पर्नेछ । यसरी पर्न आएका प्रस्तावहरूको प्रारम्भिक मूल्यांकनको लागि आर्थिक व्यवस्था शाखा प्रमुख अनिवार्य सदस्य रहनेगरी सम्बद्ध शाखा र सार्वजनिक निजी साझेदारी एकाईको प्रतिनिधि भएको प्रस्ताव अध्ययन तथा मूल्यांकन प्रारम्भिक समिति गठन गर्नुपर्नेछ ।
- (४) माथि (३) अनुसार छनौट भएको सर्वोत्कृष्ट प्रस्ताव आवश्यकता अनुसार पूनः मूल्यांकन गरी पेश गर्न वोलपत्र मूल्यांकन समितिमा पठाउन पर्नेछ । यसरी प्रारम्भिक समिति तथा वोलपत्र मूल्यांकन समितिले छनौट गरेको प्रस्तावक सँग स्थानीय तहले सम्झौता गरी सम्झौतामा उल्लेखित अवधिभर अनुसूची-३ बमोजिम विज्ञापन कर असूल गरी सम्झौतामा उल्लेखित आकार प्रकार र बनौटको विज्ञापन बोर्ड वा सामाग्री राख्न अनुमति दिनेछ ।
- (५) सार्वजनिक निजी साझेदारी अन्तर्गत प्रस्ताव आव्हान गर्ने र छनौट गर्ने अन्य प्रक्रिया स्थानीय तहबाट लागू भएका सार्वजनिक नीजि साझेदारी नीतिहरू र प्रचलित आर्थिक प्रशासन सम्बन्धी कानूनमा उल्लेख भए बमोजिम हुनेछ ।

९. सोभै प्रस्ताव पेश गर्न सकिने :

- (१) कुनै व्यक्ति, फर्म, कम्पनी तथा संघ, संस्थाले स्थानीय नगरपालिकाको क्षेत्रभित्रको कुनै खाली सार्वजनिक स्थान वा सडकको दायाँवायाँको जग्गामा हरियाली प्रवर्धन, यात्रु प्रतिक्षालय, वाटिका निर्माण गरी कुनै

वस्तुको विज्ञापन गर्ने उद्देश्यले विज्ञापन वोर्ड वा सामाग्री राख्ने माग गरी सोभै स्थानीय तहमा प्रस्ताव पेश गर्न सक्नेछ ।

- (२) माथि उपदफा (१) बमोजिम पर्न आएका प्रस्तावहरुको आर्थिक तथा प्राविधिक क्षमता र प्रस्तावमा उल्लेख गरिएका सार्वजनिक स्थलको संरक्षण एवं प्रवर्द्धन सम्बन्धी विशेष कार्यक्रम प्रस्ताव र उक्त प्रस्तावमा उल्लेखित परियोजनाको लागत/लाभ समेत विश्लेषण गरी स्थानीय तहले त्यस्तो प्रस्ताव छनौट गर्ने नगर्न सम्बन्धमा निर्णय गर्नसक्नेछ ।
- (३) माथि उपदफा (२) बमोजिम प्रस्ताव मुल्यांकनको लागि दफा ८ (३) बमोजिम गठित समितिमा पठाउनुपर्नेछ ।
- (४) माथि उपदफा (१) बमोजिम सार्वजनिक स्थान प्रवर्द्धन गरे वापत राख्न दिइने विज्ञापन वोर्ड वा विज्ञापन वस्तुमा अनुसूची-३ को दरमा कर लिइनेछ ।
- (५) माथि (१) र (२) बमोजिम पेश भएको प्रस्तावहरु छनौट गर्न उपयुक्त नभएको भनी राय सहित सिफारिस भएमा उक्त कामखुला प्रस्ताव आव्हान गरी गराउन स्थानीय नगरपालिकाले आवश्यकता ठानेमा यसै निर्देशिका बमोजिम खुला प्रस्ताव आव्हान गर्न सक्नेछ ।

१०. सडक किनारामा रहेको पोलहरुमा विज्ञापन गर्न सकिने :

- (१) शहरी सौन्दर्य, ट्राफिक व्यवस्थापन समेतलाई मध्येनजर गरी स्थानीय तहले आफ्नो क्षेत्रमा रहेका विद्युतीय लगायत अन्य किसिमको पोलहरुमा सोभै विज्ञापन गर्न दिने छैन ।
- (२) यस निर्देशिका जारी हुनु पूर्व सम्बन्धित निकायको स्वीकृतिमा पोलहरुमा विज्ञापन गर्न दिइएको भए तापनि यस निर्देशिका जारी भएपछि सार्वजनिक निजि साफेदारी नीति बमोजिम पोलहरुमा निम्न किसिमका वोर्डहरुमा विज्ञापन गर्न सकिनेछ ।
- (क) सरकारी सूचना तथा सन्देशहरु समेतको वोर्ड ।
- (ख) स्थानीय तहले राख्ने वा राख्न लगाउने सडक नाम उल्लेखित वोर्ड ।
- (ग) स्थानीय तहले राख्ने अन्य सूचना तथा सन्देशयुक्त वोर्डहरु ।
- (३) सरकारी निकायले सार्वजनिक निजि साफेदारी नीति बमोजिम निजी क्षेत्रमार्फत स्थानीय तहको क्षेत्रमा सडकको दाया अवस्थित पोलहरुमा विज्ञापन समेत राख्न पाउने गरी कुनै सूचना वा सन्देशयुक्त वोर्ड निर्माण गर्न अनुमति दिनु अघि स्थानीय तहसंग त्यस्ता वोर्डको आकार, प्रकार, वनौट र लाग्ने करको सम्बन्धमा आवश्यक जानकारी एवं सहमति लिन पर्नेछ ।
- (४) सार्वजनिक निजि साफेदारी नीति बमोजिम पोलहरुमा राख्न सकिने सूचना सन्देस सहितको विज्ञापन वोर्डको आकार, प्रकार, वनौट र संख्या निम्नानुसार हुनेछ ।
- (क) आकार : वढीमा 2×3.6 वर्ग फिट सम्म ।
- (ख) प्रकार : धातुको पाता (स्टाण्ड सहित) ।
- (ग) वनौट : धातुको पाता वा फ्रेममा फ्लेस्क सामाग्री ।
- (घ) संख्या : प्रति पोल एउटा वोर्ड मात्र राखिएको ।
- तर माथि खण्ड (घ) बमोजिम राखिएको विज्ञापन वोर्डमा दुईतर्फनै विज्ञापन गरेमा नगरपालिकाले दुवैतर्फको विज्ञापन कर यस निर्देशिकामा तोकिएको दररेट अनुसार लगाई असूल गर्नेछ ।

(५) यस दफा बमोजिम राख्न दिने विज्ञापन वोर्डमा यस निर्देशिकाको अनुसूचि-३ बमोजिम कर लगाई असूल गरिनेछ ।

(६) यस दफा बमोजिम पोल राख्न दिने सन्देश सहितको विज्ञापन वोर्ड राख्ने अन्य प्रकृया माथि दफा द र ९ बमोजिम हुनेछ ।

परिच्छेद ४

विज्ञापन कर संकलन

११. विज्ञापन कर असूल गर्ने तरिका :

(१) यस निर्देशिकाको अनुसूचि-३ मा अन्यथा उल्लेखित गरेकोमा वाहेक कुनै पनि किसिमको विज्ञापन वोर्डमा वार्षिक विज्ञापन कर लगाई अग्रिम रूपमै असूल उपर गरिनेछ ।

(२) विज्ञापन करको दर अनुसूचि-३ मा उल्लेख भए बमोजिम हुनेछ ।

(३) कुनै विज्ञापन वोर्डमा कुनै सूचना वा सन्देश उल्लेख गरी सो को प्रायोजन गरिएकोमा प्रायोजकका विज्ञापन सामाग्रीले ओगटेको क्षेत्रफल बराबरको विज्ञापन कर बुझाउनु पर्नेछ ।

(४) सरकारी निकाय तथा कर नलाग्ने सामाजिक परोपकारी संस्थाले नगरपालिकाको क्षेत्रमा सूचना वा सन्देशमूलक विज्ञापन राखेको तर सोको प्रायोजन गरेको अवस्थामा यस निर्देशिका बमोजिम प्रायोजकबाट विज्ञापन कर असूल उपरगरिनेछ ।

(५) नगरपालिकाले विज्ञापन र करको अवस्थानुसार बढीमा तीन वर्षमा नबढाई वार्ताद्वारा पनि विज्ञापन करसंकलन गर्न कुनै फर्म वा कम्पनीसंग सम्झौता गर्न सक्ने छ ।

१२. विज्ञापन कर नलाग्ने :

(१) यस दफा बमोजिम कुनै गैर मुनाफामुलक संस्थाले निःशुल्क रूपमा पोल व्यनार राख्न अनुमति माग गरेमा कर वापतको रकम धरौटीवापत स्थानीय तहको सम्बन्धित शाखामा जम्मा गर्न लगाई अनुमति दिन सकिनेछ । तोकिएको निर्देशन पालना नगरी विज्ञापन गरेमा धरौटि रकमबाट कर वापतको रकम कद्दा गरिनेछ ।

(२) माथि उपदफा १ बमोजिम राखिएको धरौटी रकम कार्यसम्पन्न सन्तोषजनक भएको प्रतिवेदन प्राप्त भएपछि निवेदकको माग बमोजिम स्थानीय तहले सम्बन्धित संस्थालाई फिर्ता दिनु पर्नेछ ।

परिच्छेद ५

दण्ड, जरिवाना तथा पुनरावलोकन

१३. विज्ञापन वोर्ड दर्ता नगरी विज्ञापन गरेमा :

(१) यस निर्देशिका बमोजिम वोर्ड दर्ता नगरी कुनै व्यक्तिले विज्ञापन गरेमा नगरपालिकाले सात दिनभित्र वोर्ड दर्ता गर्न सम्बन्धित व्यक्तिलाई निर्देशन दिनेछ ।

(२) माथि उपदफा (१) बमोजिम निर्देशन दिदा पनि तोकिएको अवधिभित्र विज्ञापन वोर्ड दर्ता नगरेमा लाग्ने करको १० प्रतिशत जरिवाना समेत तिरी एक महीनाभित्र वोर्ड दर्ता गर्न कार्यालयले वोर्डको स्वामित्व भएको व्यक्तिलाई पुनःनिर्देशन दिनेछ ।

(३) माथि उपदफा (२) बमोजिम दिईएको थप म्यादभित्र पनि विज्ञापन वोर्ड दर्ता नगरेमा कार्यालयले विज्ञापन सामाग्री हटाउने र हटाउन निर्देशन दिनेछ ।

१४. फरक प्रकृतिको विज्ञापन सामाग्री विज्ञापन वोर्डमा लगाएमा:

- (१) यस निर्देशिका बमोजिम एक प्रकृतिको विज्ञापन सामाग्री राख्ने व्यहोरा खुलाई वोर्ड दर्ता गरी नगरपालिकालाईलिखित जानकारी नै नदिई अर्कै प्रकृतिको विज्ञापन सामाग्री वोर्डमा लगाएमा रु. ५,००० (पाचहजार) जरीवाना गरी संसोधित प्रकृति अनुसारको थप कर तीनुपर्ने भए तिरी नयाँ प्रकृतिको विज्ञापन सामाग्री राख्ने अनुमति लिन कार्यालयले सम्बन्धित विज्ञापनको स्वामित्व भएको व्यक्तिलाई निर्देशन दिनेछ।
- (२) माथि उपदफा (१) बमोजिम दिएको निर्देशन पालना नगरेमा नगरपालिकाले सो विज्ञापन वी तथा सामाग्री जफत गर्ने वा हटाउनेछ ।

माथि उपदफा (१) बमोजिम दिएको निर्देशनको पालना नगरेमा कार्यालयले विज्ञापन समाग्री हटाउने वा हटाउन आदेश दिनेछ । यसरी विज्ञापन वस्तु हटाईएकोमा पुनःउक्त स्थानमा अर्को विज्ञापन सामाग्री राख्न माग गरेमा विज्ञापनको स्वामित्व भएको व्यक्तिले उपदफा (१) बमोजिम लागेको जरिवाना रु. ५,००० (पाचहजार) तर थप कर तीनुपर्ने भए सोसमेत शाखामा बुझाउनु पर्नेछ ।

१५. निषेधित क्षेत्रमा वोर्ड राखेमा :

- (१) यस निर्देशिका बमोजिम निषेधित भनी तोकिएका स्थानहरु र सार्वजनिक निजि साझेदारी नीति बमोमिज मात्र विज्ञापन वोर्ड तथा सामाग्री राख्न सकिने सार्वजनिक स्थानहरुमा कसैले त्यस्ता वोर्ड तथा प्रचार सामाग्री राखेको पाईएमा तत्काल त्यस्तो विज्ञापन वोर्ड तथा समाग्री हटाउन नगरपालिकाले निर्देशन दिनेछ।
- (२) माथि उपदफा (१) बमोजिम दिएको निर्देशन पालना नगरेमा नगरपालिकाले त्यस्ता वोर्ड तथा समाग्रीहरु जफत गर्नेछ ।

१६. स्वीकृत लिएको आकार प्रकार भन्दा फरक गरी विज्ञापन वोर्ड राखेमा :

- (१) यस निर्देशिका बमोजिम विज्ञापन वोर्ड दर्ताको अवस्था निवेदनमा खुलाईएको वोर्डको लम्बाई, चौडाई र बनौट भन्दा फरक किसिमको वोर्ड राखेको कुरा नगरपालिका वा बडाबाट खटिने निरीक्षण टोलिको फिल्ड निरीक्षणबाट देखिएको तर उक्त वोर्डमापदण्ड भित्रै रहेको भए रु. ५,०००। (पांचहजार) जरिवाना लिई थप कर समेत असूल गरी उक्त वोर्डलाई नगरपालिकाले नियमित गर्न सक्नेछ ।
- (२) माथि उपदफा (१) बमोजिम वोर्ड नियमित गर्न नगरपालिकाले विज्ञापन स्वामित्व भएको व्यक्तिलाई निर्देशन दिनेछ । उक्त निर्देशन पालना नगरेमा उक्त वोर्डमा विज्ञापन गर्न नगरपालिकाले रोक लगाउन सक्नेछ ।

१७. विज्ञापन वोर्ड दर्ता गर्दा विज्ञापन सामाग्री राख्न दिने निवेदनमा भुटो विवरण दिएमा : यस निर्देशिका बमोजिम विज्ञापन वोर्ड दर्ता तथा विज्ञापन समाग्री राख्ने अनुमति माग गर्ने निवेदनमा भुटा विवरण दिएकोकुरा प्रमाणित भएमा नगरपालिकाले निवेदकलाई रु. २,००० (दुई हजार) जरिवाना लगाई असूल उपर गर्नेछ ।

१८. विशेष प्रकृतिको मात्र वोर्ड राख्न पाउनेमा अन्य किसिमको वोर्ड राखेमा :

- (१) नगरपालिकाले यस निर्देशिकाको दफा ३ (२) को प्रतिवन्धात्मक वाक्यांश बमोजिम कुनै क्षेत्रको लागि तोकिएको भन्दा फरक किसिमको वोर्ड निर्माण गरेमा उक्त वोर्ड तथा सामाग्री ७ दिन भित्र हटाउन सम्बन्धित विज्ञापन स्वामित्व भएको व्यक्तिलाई निर्देशन दिनेछ ।

(२) माथि उपदफा (१) बमोजिम दिएको निर्देशन पालना नगरेमा नगरपालिकाले सो विज्ञापन वोर्ड तथा सामाग्री जफत गर्ने वा हटाउनेछ ।

१९. दण्ड सजायको पुनरावलोकन सम्बन्धी व्यवस्था :

(१) यस दफा बमोजिम विभागले गरेको दण्ड सजाय उपर चित नवुभूने व्यक्तिले दण्ड जरिवानाको जानकारी पाएको मितिले ३० दिन भित्र नगरपालिकाको प्रमुख प्रशासकीय अधिकृत मार्फत प्रमुख समक्ष पुनरावेदन दिन सम्झेछ ।

(२) माथि उपदफा (१) बमोजिम दिएको पुनरावलोकन उपर नगरपालिकाको प्रमुखले गरेको निर्णय अन्तिम हुनेछ ।

परिच्छेद ६

विविध

२०. विज्ञापन वोर्ड दर्ता प्रमाण पत्र र यसको अभिलेख व्यवस्था :

(१) शाखाले विज्ञापन वोर्ड दर्ताको अभिलेख अनसूची-४ बमोजिमको विज्ञापन वोर्ड दर्ता कितामा राख्नु पर्नेछ ।

(२) विज्ञापन वोर्ड दर्ता प्रमाणपत्रको ढाँचा अनुसूची-५ मा उल्लेख गरे बमोजिम हुनेछ ।

(३) विज्ञापन वोर्ड तथा सामाग्री राख्ने विज्ञापन स्वामित्व भएको व्यक्तिसँग यस निर्देशिकाको अनुसूची-२ बमोजिम सम्झौता गर्नुपर्नेछ ।

२१. होर्डिङ वोर्ड स्थापना गर्दा प्रयाप्त सुरक्षा व्यवस्था मिलाउनु पर्ने :

(१) स्थानीय तहले तोकेको स्थानमा होर्डिङ वोर्ड स्थापना गर्न अनुमति पाएको विज्ञापन वोर्डको स्वामित्व भएको व्यक्तिले उक्त वोर्डको संरचना तयार गर्दा प्रयाप्त सुरक्षाको व्यवस्था मिलाउनु पर्नेछ ।

(२) वोर्डको सुरक्षा व्यवस्था सम्बन्धमा स्थानीय तहले निरीक्षण गरी आवश्यक निर्देशन दिन सम्झेछ । यसरी दिएको निर्देशन पालना गर्नु सम्बन्धित वोर्डको स्वामित्व भएको व्यक्तिको कर्तव्य हुनेछ ।

२२. विज्ञापन वोर्ड नामसारी, ठाउँसारी तथा दर्ता खारेजीको लागि अनुमति लिनपर्ने :

(१) विज्ञापन वोर्डको नामसारी, ठाउँसारी र दर्ता खारेजीको लागि तीर्न बाँकी कर चुक्ता गरी निवेदन दिनुपर्नेछ ।

(२) माथि उपदफा (१) बमोजिम निवेदन पर्न आएमा लिने दिने व्यक्तिको सम्झौतापत्र वा करारनामा, ठाउसारी गर्ने घरधनीसंगको सम्झौतापत्र समेत अध्ययन गरी लिने दिने दुवैपक्षको रोहोबरमा वोर्डको स्वामित्व परिवर्तन सम्बन्धी कार्वाही गरी वोर्ड दर्ता प्रमाणपत्रमा सो कुरा उल्लेख गरिदिनु पर्नेछ ।

(३) वोर्डको नामसारी, ठाउसारी तथा हटाउने कार्वाही गर्दा सेवा शुल्क वापत नगरपालिकाले तोकिएको शुल्क लिनेछ ।

(४) विज्ञापन वोर्डको एकपटक दर्ता गरिसकेपछि वोर्डको दर्ता खारेजी नगरेसम्म प्रचलित दर अनुसार कर तीर्न दायित्व वोर्डको स्वामित्व भएको व्यक्तिको हुनेछ । वोर्डमा विज्ञापन सामाग्री नलगाएको वा प्रदर्शन नगरेको कारणले मात्र विज्ञापन करमा कुनैछुट वा मिन्हा हुनेछैन ।

२३. विज्ञापन वोर्डको नविकरण गर्नुपर्ने :

(१) यस निर्देशिका बमोजिम अनुमति प्राप्त विज्ञापन वोर्डको प्रत्येक वर्षको लागि अग्रीम रूपमा कर तथा अन्य दस्तुरहरु तिरी नविकरण गर्नुपर्नेछ ।

- (२) माथि उपदफा (१) बमोजिम विज्ञापन स्वामित्व भएको व्यक्तिले आफूले राखेका वा राख्न दिएका विज्ञापन वोर्डको कर तिरेको आवधि समाप्त भएको मितिले ३५ दिनभित्र नविकरण गरिसक्नु पर्नेछ । उत्त समयभित्र विज्ञापन वोर्डको नविकरण नगरिएमा लाग्ने कर रकममा पहिलो महीनाको लागि १०५, दोश्रो महीनाको लागि १५५ र तेश्रो महिनको लागि २०५ का दरले जरिवाना र वार्षिक कर असूल गरी ३ महीना सम्ममा नविकरण गर्न सकिनेछ । स्याद नाघेको ३ महीना सम्ममा पनि विज्ञापन वोर्ड नविकरण नगरेमा नगरपालिकाले विज्ञापन वोर्ड वा समाग्री हटाउने वा जफत वा नष्ट गर्नेछ ।
- (३) माथि उपदफा (२) मा जुनसुकै कुरा लेखिएको भएतापनि स्थानीय तहले कर नतिरी राखेको वा तोकिएको समयभित्र नविकरण नगरिएका विज्ञापन वोर्ड वा सामाग्री हटाउने, जफत गर्ने वा नष्ट गर्नु अघि वढीमा १५ दिनको सूचना सम्बन्धित विज्ञापन वोर्डका स्वामित्व भएको व्यक्ति फर्म कम्पनि लाई दिनुपर्नेछ ।
- (४) माथि उपदफा (२) र (३) बमोजिम नगरपालिकाले विज्ञापन वोर्ड वा सामाग्री नष्ट गरिएको वा हटाईएकोमा विज्ञापन वोर्डको नविकरण गर्न स्थानीय तह समक्ष अनुरोध गरेमा वक्यौता कर र सो करको पचास प्रतिशत एकमुष्ट जरिवाना लिई शाखाले विज्ञापन वोर्डको नविकरण गरिदिनु पर्नेछ ।

२४. होर्डिङ वोर्ड वापतको वहाल कर तीनु पर्ने : विज्ञापन वोर्डहरु राख्ने दिन घर तथा जग्गा धनीले तीनुपर्ने वहाल कर वापतको रकम नगरपालिकाले सम्बन्धित घर वा जग्गा धनीको नाममा विज्ञापन वस्तुको स्वामित्व भएको व्यक्तिबाट असूल गर्नेछ ।

२५. परिचय पाटी वापतको कर व्यवसाय कर सँग आवद्ध गर्न सकिने :

- (१) स्थानीय तहले आफ्नो क्षेत्र भित्रका व्यवसायीहरूबाट व्यवसाय कर असूल गर्दाको अवस्थामा परिचय पाटी वासाइन वोर्ड वापतको कर रकम असूल गर्नेछ ।
- (२) माथि उपदफा (१) बमोजिम कर असूल गरेपछि परिचय पाटीको विवरण व्यवसाय दर्ता प्रमाण-पत्रमा उल्लेख गर्न सकिनेछ ।
- (३) माथि उपदफा (१) र (२) मा जुनसुकै कुरा लेखिएको भएतापनि परिचय पाटीको छ्वै दर्ता नविकरण गर्न यस दफाले वाधा पुर्याएको मानिने छैन ।

२६. वाधा अडकाउ फुकाउन सक्ने : यस निर्देशिकामा कार्यान्वयनको सिलसिलामा केही वाधा अडचन देखा परी तत्काल केही कुराहेरफेर वा संशोधन गर्नुपरेमा नगरकार्यपालिकाले हेरफेर, थपघट वा संसोधन गर्न सक्नेछ ।

२७. निर्देशिका बमोजिम हुने : चौतारा साँगाचोकगढी नगरपालिका क्षेत्रभित्र विज्ञापन कर लगाई असूल उपर गर्ने कार्य यसै निर्देशिका बमोजिम हुनेछ ।

२८. विज्ञापन कर संकलन कार्यमा सहयोग गर्नुपर्ने : यस निर्देशिका बमोजिम कर लगाई असूल उपर गर्ने कार्यमा आवश्यक सहयोगको लागि राजश्व शाखाले विभिन्न वडा कार्यालय र अन्य शाखाको सहयोग माग गर्न सक्नेछ । यसरी सहयोग माग गरेमा आवश्यक सहयोग गर्नु सम्बन्धित सबैको कर्तव्य हुनेछ ।

अनुसूची १

दफा ४ को उपदफा (१) बमोजिम

विज्ञापनको आकार, प्रकार र बनौट

क्र सं	विज्ञापन वोर्ड/ सामाग्रीको प्रकार	विज्ञापन वोर्डको आकार अधिकतम सीमा (बर्गफुटमा)	विज्ञापन वोर्ड तथा सामाग्रीको बनौट
१	होर्डिङ वोर्ड	२० × ४०.८०० सम्म	फलामको पातामा लेखिएको वा प्रिन्टगरेको सामाग्री राख्ने ।
२	साइन वोर्ड (परिचय पाठी)	३० वर्ग फिटसम्म	फलामको पातामा लेखिएको वा प्रिन्टगरेको सामाग्री राखेको।
३	नियोन वोर्ड	२० × २०.६० वर्ग फिटसम्म	विद्युतीय तरड जडित विशेष किसिमको वोर्ड ।
४	ग्लो वोर्ड (विद्युतीय परिचय पाठी)	३० वर्गफिट सम्म	ग्लो वोर्डको स्पेशल बनावट
५	ट्राई भिजन वोर्ड	२० × ३०.६०० वर्ग फिटसम्म	ट्राई भिजन स्पेशल बनावट
६	स्कोलर वोर्ड	१० × १० फिट.१०० सम्म	विद्युतीय माध्यमबाट एकभन्दा वढी विज्ञापन सामाग्री प्रचार गर्न
७	पोल व्यानर	२ × ३.६ वर्ग फिटसम्म	कपडामा लेखिएको वा प्रिन्ट गरिएको ।
८	धातुको अक्षर वोर्ड	३० वर्ग फिटसम्म	धातुले अक्षर, शब्द वा चित्र अंकितगरिएको । टाँस गरिएको फ्रेम
९	चलचित्र वोर्ड	१० × १०.१०० वर्गफिट सम्म	विद्युतीय माध्यमबाट विज्ञापन सामाग्री प्रदर्शन गरिने चलचित्र वोर्ड

*३० वर्गफुट भन्दा वढीको साइन वोर्डलाई कर प्रयोजनका लागि होर्डिङ वोर्डको रूपमा लिइनेछ ।

निर्देशिकाको दफा ६ (१) बमोजिम

विज्ञापन सम्झौता पत्र

चौतारा साँगाचोकगढी नगरपालिका (यसपछि “प्रथम पक्ष”) भनिएको र

(यसपछि	“द्वितीय	पक्ष”)	वीच	चौतारा	साँगाचोकगढी	नगरपालिका	वडा
नं.....	मार्ग.....		टोलको.....	नम्बरको	घर	धनि	श्री

..... को भवन/जग्गामा..... बस्तु/सेवाको

विज्ञापन गर्न देहायको शर्त नामापालना तथा कार्यान्वयन गर्न दुवै पक्ष मन्जुर भई यो सम्झौता गरी एक एक प्रति लियौ, दियौ।

शर्तहरूः

१. प्रथम पक्षले स्वीकृत दिएको स्थानमा स्वीकृत विज्ञापन वोर्ड/सामाग्री द्वितीय पक्षले विज्ञापन प्रयोजनको निमित्त राखेछ । स्वीकृति पश्चात विज्ञापन परिचयपाटी/होर्डिङ वोर्ड/अन्य वोर्डको आकार : लम्बाई..... चौडाई..... उचाईको हुनेछ । जम्मा वर्ग फिटले मिति.....।.....।.....देखि.....।.....।.....सम्म..... वर्ष..... को प्रति वर्गफुट रु..... ले जम्मा रु..... द्वितीय पक्षले प्रथम पक्षलाई.....।.....।.....मितिमा..... बुझाउनु पर्नेछ ।
२. द्वितीय पक्षले विज्ञापन सम्बन्धी आवेदन दिंदाको वस्तु उल्लेख गरी स्वीकृत लिएको विषयमा मात्र विज्ञापन गर्न राख्न पाउनेछ । स्वीकृत विज्ञापन वाहेक अन्य विवरणको विज्ञापन राख्नु परेमा वा स्थान परिवर्तन गर्नुपरेमा दोश्रो पक्षले लिखित जानकारी गराई प्रथम पक्षको लिखित स्वीकृत लिनुपर्नेछ ।
३. प्रथम पक्षले विज्ञापन हटाउन निर्देशन दिएमा द्वितीय पक्षले सो स्थानबाट विज्ञापन हटाउनु पर्नेछ । तर त्यस्तो विज्ञापन हटाउन प्रथम पक्षले लिखित निर्देशन दिनुपर्नेछ ।
४. द्वितीय पक्षले तोकिएको स्थानमा विज्ञापन राखी प्रथम पक्षलाई शुल्क तिरिसकेको भएमा प्रथम पक्षको निर्देशन अनुसार विज्ञापन हटाएमा द्वितीयपक्षले सो विज्ञापन अन्य कृनै स्थानमा राख्न चाहेमा प्रथम पक्षले स्वीकृत दिन सक्नेछ । अन्यथा प्रथम पक्षले दामासाहिले द्वितीय पक्षलाई रकम फिर्ता गर्नेछ ।
५. विज्ञापन वोर्ड प्राविधिक दृष्टिले सुरक्षित ढंगले निर्माण गर्नु पर्नेछ ।
६. विज्ञापन वोर्डको कारणबाट हुने हानी नोक्सानीको पूर्ण जिम्मेवारी द्वितीय पक्षको हुनेछ ।
७. द्वितीय पक्षले स्वीकृत प्राप्त गरि विज्ञापन राखी सकेपछि विज्ञापन करको दरमा हेरफेर भएमा सोही अनुसार द्वितीय पक्षले प्रथम पक्षलाई कर बुझाउनुपर्नेछ ।
८. दोश्रो पक्षबाट पेश गरिएको विज्ञापन वोर्ड को कृनैपनि बेला निरीक्षण गर्दा स्वीकृत दिइएको स्थान र मापदण्ड भन्दा फरक पर्न गएमा सो होर्डिङवोर्ड तत्काल हटाउने वा जरिवाना गर्ने वा दुवै गर्न सक्नेछ ।
९. नगरपालिकाबाट प्राप्त सांकेतिक चिन्ह तथा वोर्डको दर्ता नम्बर वोर्डमै देखिने गरी माथिल्लो भागमा सुरक्षित ढंगले राख्ने सम्पूर्ण जिम्मेवारी द्वितीय पक्षको हुनेछ ।

१०. होर्डिङ वोर्डको आकार, प्रकार र निषेधित क्षेत्र सम्बन्धी नगरपालिकाले जारी गर्ने नीतिगत व्यवस्था अनुसार वोर्ड हटाउन वा आकार, प्रकार परिमार्जन गर्न पर्ने भएमा सो अनुसारको आदेश निर्देशन पालना गर्न द्वितीय पक्ष मन्जुर गर्दछ । यसो गर्दा असूल भईसकेको विज्ञापन करविज्ञापन दाताले तीर्नपर्ने कर दायित्वमा समायोजन गरिनेछ ।

११. म्याद समाप्त भएको मितिबाट ३५ दिन भित्र वा तोकिएको समयभित्र नविकरण गर्नुपर्नेछ । अन्यथा प्रथम पक्षले विज्ञापन कर निर्देशिका बमोजिम आवश्यक कार्बाही अगाडि वढाउनेछ ।

नगरपालिकाको तर्फबाट

नाम थर :

हस्ताक्षर :

पद :

छाप :

साक्षीहरु :

१) नाम थर

हस्ताक्षर :

पद :

२) नाम थर :

हस्ताक्षर :

पद :

विज्ञापन कर्ता/एजेन्सीको तर्फबाट

नाम थर :

हस्ताक्षर :

पद :

बाबुको नाम :

नागरीकता नं र जारी जिल्ला :

(व्यक्तिको हकमा)

फर्म वा कम्पनीको नाम :

छाप :

साक्षीहरु :

१) नाम, थर

हस्ताक्षर :

ठेगाना :

२) नाम, थर

हस्ताक्षर

ठेगाना :

सम्वत..... साल..... महीना..... गते..... रोज शुभम ।

(दफा ११ को उपदफा (२) बमोजिम)

विज्ञापन करको दर

क्र.सं.	विज्ञापनको किसिम	विज्ञापन दर रु (प्रति वर्ग फुट)	मदिरा सूर्तिजन्य विज्ञापन दर
१	परिचय पाटी/साइन वोर्ड	रु १००/-	
२	होर्डिङ वोर्ड (विज्ञापन पाटी)	रु १००/-	
३	नियोनसाइन वोर्ड	रु १००/-	
४	ग्लोसाइन (विद्युतीय) वोर्ड	रु २००/-	
५	चलचित्र वोर्ड	रु ३००/-	
६	त्रिभिजन वोर्ड	रु २००/-	
७	स्कोरल भिजन वोर्ड	रु २००/-	
८	डव्यानर/फिल्मी पोष्टर	रु १२००/-	
९	आकाशे वेलुन	रु १००/-	
१०	व्यावसायीक भवन प्रवेशद्वार विज्ञापन गेट	रु १०००/-	
११	गाडीमा बोकी विज्ञापन	रु १००/-	
१२	स्टल	रु १०००/-	
१३	व्याग प्याग	रु १००/-	
१४	वाकिंग वेलुन	रु १००/-	
१५	पोल व्यानर	रु २००/-	
१६	जात्रा मेला खेलकुद विज्ञापन	रु १००/-	
१७	स्टर पेन्टिङ	रु २०/-	
१८	डि पि एस वोर्ड	रु ५०/-	
१९	लाईट वोर्ड	रु ८०/-	
२०	डिजिटल होर्डिङ वोर्ड	रु १००/-	

दफा (२) को उपदफा (१) बमोजिम

चौतारा साँगाचोकगढी नगरकार्यपालिकाको कार्यालय

विज्ञापन वोर्ड दर्ता क्रिताव

विज्ञापन वोर्ड दर्ता नं. : (वडा/द.नं./ साल).....

१. विज्ञापन रहने घर तथा जग्गा धनीको नाम :.....

२. विज्ञापन रहने स्थान :..... वडा..... घर नं..... मार्ग/पथ/सडक.....

३. सार्वजनिक/प्रति जग्गा भए सो जग्गा संरक्षण गर्ने सम्बद्ध निकायको नाम :.....

४. विज्ञापन वोर्डको आकार, प्रकार र वनौट :.....

क) आकार :..... लम्बाई..... चौडाई..... वर्गफिट

ख) विज्ञापन वोर्डको प्रकार : होर्डिङ वोर्ड/होर्डिङ वोर्ड साना/साइन वोर्ड/ग्लो वोर्ड/त्रिभिजन वोर्ड.....

ग) वनौट

५. विज्ञापन स्वामित्व भएको व्यक्तिको नाम, थर, ठेगाना

:.....

६. विज्ञापन वोर्डको स्वामीत्व परिवर्तन भएकोमा नामसारी भई हाल साविक हुनेको विवरण

:.....

क्र.सं.	साविकवालाको नाम थर, ठेगाना	हालवालाको नाम थर, ठेगाना	हाल साविक गरेको मिति

७. दर्ता/नविकरणको अद्यावधिक तालिका

दर्ता/नविकरण मिति	विज्ञापन विवरण	विज्ञापन सम्बद्ध कम्पनी/फर्मको नाम	कर असूल भएको अवधि	कर असूली रकम	र.नं.	कर अधिकृतको हस्ताक्षर

अनसूची ५

दफा २० को उपदफा (२) बमोजिम
चौतारा साँगाचोकगढी नगरपालिका

नगरकार्यपालिकाको कार्यालय
राजश्व शाखा
विज्ञापन बोर्ड दर्ता प्रमाण - पत्र
(मुख पृष्ठ)

दर्ता मिति:.....

प्रमाण पत्र नं.....

वडा नं.....मार्ग.....घर नं.....बस्ते श्री.....लाई विज्ञापन कर निर्देशिका,
२०७४ बमोजिम निम्न उल्लेखित अनुसार समय समयमा नगरपालिकाबाट जारी गरिने आदेश, निर्देशन र
सूचनाको पालना गरी विज्ञापन कर तिरी विज्ञापन बोर्ड राख्न यो प्रमाण पत्र दिईको छ।

विज्ञापन बोर्डको विवरण :

१. विज्ञापन रहने घर तथा जग्गा धनीको नाम :.....
 २. विज्ञापन रहने स्थान:-.....वडा.....घर
नं.....मार्ग/पथ/सडक.....
 ३. सार्वजनिक/प्राति जग्गा भए सो जग्गा संरक्षण गर्ने सम्बद्ध निकायको नाम
:.....
 ४. विज्ञापन बोर्डको आकार, प्रकार र वनौट :.....
 - क) आकार :.....लम्बाई.....चौडाई.....वर्गफिट
 - ख) विज्ञापन बोर्डको प्रकार : होर्डिङ बोर्ड/होडिङ बोर्ड साना/साइन बोर्ड/ग्लो बोर्ड/त्रिभिजन बोर्ड.....
 - ग) वनौट.....
 ५. विज्ञापन स्वामित्व भएको व्यक्तिको नाम, थर :.....
 ६. विज्ञापन स्वामित्व भएको व्यक्तिको ठेगाना :.....
 ७. विज्ञापन बोर्डको स्वामीत्व परिवर्तन भएकोमा नामसारी भई हाल साविक हुनेको
- विवरण:.....

क्र.सं.	साविकवालाको नाम थर, ठेगाना	हालवालाको नाम थर, ठेगाना	हाल साविक गरेको मिति

विज्ञापन स्वामित्व भएको व्यक्तिको हस्ताक्षर

कर अधिकृतको हस्ताक्षर

शर्तहरू

- सम्झौतामा अन्यथा उल्लेख गरिएको बाहेक प्रत्येक आर्थिक वर्षको वा स्याद समाप्त भएको ३५ दिन भित्र प्रत्येक वर्षको लागि अग्रिम रूपमा करवुभाउनु पर्नेछ ।
- होर्डिङ वोर्डको स्वामित्व तथा स्थान परिवर्तन गर्नुपरेमा कार्यालयको पूर्व स्वीकृति लिनुपर्नेछ ।
- विज्ञापन वोर्ड हटाउनु परेमा लाग्ने कर दस्तुर तिरी कार्यालयको पूर्व स्वीकृति लिई हटाउन सकिनेछ ।

(पछिल्लो पृष्ठ)

विज्ञापन वोर्ड दर्ता नविकरण तालिका :

दर्ता/नविकरण मिति	विज्ञापन विवरण	विज्ञापन सम्बद्ध कम्पनी/फर्मको नाम	कर असूल भएको अवधि	कर असूली रकम	र.नं	कर अधिकृतको हस्ताक्षर

आज्ञाले,
इन्द्र प्रसाद बस्याल
प्रमुख प्रशासकीय अधिकृत